
Naganatha Mahima Varnanam

ನಾಗನಾಥಮಹಿಮವರ್ಣನಂ

Document Information



Text title : Naganatha Mahima Varnanam

File name : nAganAthamahimavarNanam.itx

Category : shiva, shivarahasya

Location : doc_shiva

Proofread by : Ruma Dewan, Rajani Arjun Shankar

Description/comments : shrIshivarahasyam | bhargAkhyah panchamAMshaH | adhyAyaH 17| 1-39||

Latest update : February 18, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 18, 2025

sanskritdocuments.org

ನಾಗನಾಥಮಹಿಮವರ್ಣನಂ



ಈಶ್ವರಃ -

ಆವಂಥ(ವಟ್ಫ)ಕಂ ಮಹಾಪುಣ್ಯಂ ಕ್ಷೇತ್ರಮಸ್ಥೈಕಮಂಬಿಕೇ .
ನಾಗನಾಥಾಹ್ವಯಂ ಲಿಂಗಂ ಮಮಾಸ್ತಿ ಭುವನೇಶ್ವರಿ .. 1..
ತತ್ರತ್ಯಸಿಕತಾಃ ಸರ್ವಾ ಲಿಂಗರೂಪಾಶ್ಚ ಕೇವಲಂ .
ತತ್ರ ಸಂತಿ ಮಹಾಶೈವಾ ನಾಗನಾಥಾರ್ಚನೇ ರತಾಃ .. 2..
ಭಸ್ಮರುದ್ರಾಕ್ಷಸಂಪನ್ನಾಃ ಶಿವಧ್ಯಾನಪರಾಯಣಾಃ .
ರುದ್ರಾವರ್ತನಶೀಲಾಶ್ಚ ರುದ್ರಲಿಂಗೈಕಪೂಜಕಾಃ .. 3..
ಮನ್ನಾಮನಿರತಾ ನಿತ್ಯಮನ್ಯನಾಮಪರಾಙ್ಮುಖಾಃ .
ಮಲ್ಲಿಂಗಾಲೋಚನೇನೈವ ತೇಷಾಂ ಪ್ರೀತಿರಹರ್ನಿಶಂ .. 4..
ಕಾಮುಕಃ ಕಾಮಿನೀಂ ದೃಷ್ಟ್ವಾ ಯಥಾ ಪ್ರೀತೋ ಭವೇಚ್ಛವೇ .
ಮಮ ಲಿಂಗಂ ತಥಾ ಶೈವಾ ಬಿಲ್ವಸಂಪೂಜಿತಂ ಮುದಾ .. 5..
ನಾಗನಾಥಂ ಸ್ತುವಂತ್ಯೇವ ವೀಕ್ಷಂತಿ ಪ್ರಣಮಂತಿ ಚ .
ವಸಂತಿ ತತ್ರ ಮುನಯೋ ವಿನಯೋಜ್ವಲವಿಗ್ರಹಾಃ .. 6..
ನಾಗನಾಥಂ ಮಹಾದೇವಂ ಪೂಜಯಂತಿ ಗಣೇಶ್ವರಃ .
ನಾಗಕುಂಡಮಿತಿ ಖ್ಯಾತಂ ಪಾತಾಲವಿವರಂ ಮಹತ್ .. 7..
ತನ್ಮಾರ್ಗೇಣ ಸಮಾಗತ್ಯ ಶೇಷೋಽನಂತಘನಾಮುಖಃ .
ಸ್ವಮೌಲಿರತ್ನಜಾಲೈರ್ಮಾಂ ಪೂಜಯತ್ಯೇವ ಶಂಕರಿ .. 8..
ಸಹಸ್ರವದನೇನಾಪಿ ರುದ್ರಸೂಕ್ತೈರ್ಮಹೇಶ್ವರಂ .
ಮಾಂ ಸ್ತುತಿ ಭಕ್ತ್ಯಾ ನಿಯತಂ ಸ ಮೇ ಗಣವರೋತ್ತಮಃ .. 9..
ತಸ್ಮಿನ್ಪ್ರೀತಿರ್ಮಮಾತ್ಮಂತಂ ಕುಮಾರೇ ಗಣಪೇ ಯಥಾ .
ತ್ವಯಿ ಸರ್ವಾಮರೇಶಾನಿ ತಥಾ ಶೈವೋಽಯಮಂಬಿಕೇ .. 10..
ಶೈವ ಶರೀರಂ ದೇವೇಶಿ ಮದಾಲಯಮನುತ್ತಮಂ .
ತಸ್ಯೈವ ಹೃದಯಾಂಭೋಜಗರ್ಭಾಗಾರೇ ಮನೋರಮೇ .. 11..
ನೀವಾರಶೂಕಸದೃಶಲಿಂಗಾರೋಽಸ್ಮಿ ಶಂಕರಿ .
ತದ್ಧೇಹಂ ಯೇನ ಸಂಪೂಜ್ಯ ಸ್ಥಿತಂ ಸೋಽಪಿ ಮದರ್ಚಕಃ .. 12..
ಶೈವಸಂಪೂಜನಾದೇವ ಮಮ ಪ್ರೀತಿರ್ಮಹೇಶ್ವರಿ .

ಸ್ವತಂತ್ರಸ್ಯ ಮಹೇಶಸ್ಯ ಸರ್ವಂಭಾಗ್ಯಯುತಸ್ಯ ಮೇ .. 13..
 ಕಿಂ ನಾಮ ಕ್ರಿಯತೇ ದೇವಿ ಪೂಜಯಾ ವಾ ಸುಮ್ಯೈಃ ಶಿವೇ .
 ಲೋಕಸಂರಕ್ಷಣಾರ್ಥಾಯ ಲಿಂಗೇ ಗೃಹ್ಣಾಮಿ ಪೂಜನಂ .. 14..
 ಭಕ್ತೈರ್ಮಮ ಕೃತಾ ಪೂಜಾ ತುಷ್ಟೈಃ ಭವತಿ ಶೋಭನೇ .
 ಸೂಕ್ಷ್ಮಂ ಮದೀಯಂ ಲಿಂಗಂ ತತ್ಪಶ್ಯಂತಿ ಶಿವಯೋಗಿನಃ .. 15..
 ಲಿಂಗಮೇತನ್ಮಹಾದೇವಿ ಜ್ಞಾನಹೀನೋ ನ ಪಶ್ಯತಿ .
 ನತ್ವಾ ತಂ ವೇದವಾಕ್ಯೈಶ್ಚ ಜಾಯತೇ ಮತ್ಕೃಪಾಬಲಾತ್ .. 16..
 ಕಥಮನ್ಯೇಽಪಿ ಪಶ್ಯಂತಿ ನಾನಾಕಾಮೈಕಗಾಮಿನಃ .
 ಸಖಂಡಾನ್ಯನ್ಯಲಿಂಗಾನಿ ಚಾಖಂಡಂ ವ್ಯಾಪಕಂ ಮಮ .. 17..
 ಕಸ್ಯಚಿದ್ಭೂರಿಭಾಗ್ಯೇನ ಸಭಾಗ್ಯಸ್ಯೈವ ಶಂಕರಿ .
 ನಿರ್ಭಾಗ್ಯಾನಾಂ ಮಹಾದೇವಿ ತಜ್ಞಾ ನಂ ನೈವ ಜಾಯತೇ .. 18..
 ಮತ್ಕೃಪಾಮಾತ್ರಮೇಕಂ ಹಿ ಶೈವಗಾತ್ರಂ ಗಿರೀಂದ್ರಜೇ .
 ಶೈವಃ ಶಿವೈಕಶರಣಃ ಶಿವಲಿಂಗಾರ್ಚನಪ್ರಿಯಃ .. 19..
 ಶಿವಕ್ಷೇತ್ರರತೋ ನಿತ್ಯಂ ಶ್ರೀರುದ್ರಜಪತತ್ಪರಃ .
 ಭಸ್ಮರುದ್ರಾಕ್ಷಸಂಪನ್ನಃ ಷಡಕ್ಷರಜಪಾದರಃ .. 20..
 ಶೈವಸಂಪೂಜಕೋ ನಿತ್ಯಂ ಶಿವನೈವೇದ್ಯಭೋಜನಃ .
 ಮನ್ನಾಮಪರಮೋ ನಿತ್ಯಂ ತ್ಯಕ್ತ್ವಾಽನ್ಯಸುರಕೀರ್ತನಂ .. 21..
 ಶಿವ ಶಂಭೋ ಮಹಾದೇವ ಪ್ರಸೀದೇತಿ ವದನ್ಮದಾ .
 ಆಪಾದಮಸ್ತಕಂ ಭಸ್ಮ ಸಮುದ್ಘೂಲ್ಯ ಯಥಾವಿಧಿ .. 22..
 ರುದ್ರಾವರ್ತನಶೀಲೋ ಯಃ ಸ ಮೇ ಭಕ್ತಃ ಸದಾಂಬಿಕೇ .
 ವೇದವೇದಾಂತವಾಕ್ಯೈಶ್ಚ ಬೋಧಜ್ಞಾನಪರಃ ಸದಾ .. 23..
 ತಸ್ಯೈವ ಜಾಯತೇ ಜ್ಞಾನಂ ನಾನ್ಯಥಾ ಕರ್ಮಕೋಟಿಭಿಃ .
 ಅಸತ್ಯಮಿತಿ ತತ್ಸರ್ವಂ ತ್ರೈಗುಣ್ಯಂ ಪರಮೇಶ್ವರಿ .. 24..
 ಆವಿದ್ಯಕಾನಿ ಶಾಸ್ತ್ರಾಣಿ ಮಿಥ್ಯಾಜ್ಞಾನಪ್ರದಾನಿ ಹಿ .
 ಮಚ್ಛಾಸ್ತಂ ಸತ್ಯಮೇವೇದಂ ಬ್ರಹ್ಮೈವೇದಮಿತಿ ಶ್ರುತಿಃ .. 25..
 ಆತ್ಮೈವೇದಮಿದಂ ದೃಶ್ಯಂ ತಸ್ಮಿನ್ ಜಗದಿದಂ ಮೃಷಾ .
 ಜಗತ್ಪ್ರರೋಚನಾಶಾಸ್ತ್ರಂ ಸತ್ಯತ್ವೇ ಕಲ್ಪಯಿಷ್ಯತೇ .. 26..
 ಮೂಢಾನಾಂ ಸ್ವರ್ಗನರಕಪುಣ್ಯಪಾಪಾದಿವಾಸನಾಃ .
 ತ್ರೈಗುಣ್ಯವಿಷಯೋ ವೇದಃ ಸ್ವಾಧಿಕಾರಾನುರೂಪತಃ .. 27..
 ಪುಣ್ಯಪಾಪಫಲಂ ಭೋಕ್ತುಂ ವ್ಯಾವಹಾರಿಕಕಲ್ಪನೈಃ .
 ಸರ್ವಂ ತರತಿ ವೈ ಶೋಕಂ ಶೈವೋ ಮತ್ಪಾದಸಂಶ್ರಯಃ .. 28..

ಅತ್ರೇತಿಹಾಸಂ ವಕ್ಷ್ಯಾಮಿ ನಾಗನಾಥಸ್ಯ ವೈಭವಂ .
ಮಮ ಲಿಂಗಾತ್ಮನೋ ದೇವಿ ಶ್ರೃಣು ಶ್ರವಣಭೂಷಣಂ .. 29..
ಸ ಚಕ್ಷುಃಶ್ರವನಾಂ ರಾಜಾ ಶೇಷೋಽಶೇಷಗುಣೈರ್ಯುತಃ .
ಬ್ರಹ್ಮಣಾ ಸಮನುಜ್ಞಾತೋ ಭೂಮಿಸಂಧಾರಣಾಯ ವೈ .. 30..
ದೃಷ್ಟ್ವಾ ಸಪರ್ವತವನಾಂ ಸಾಬ್ಧಿಧ್ವೀಪೋರುಪತ್ತನಾಂ .
ವಿಷಾದಮಗಮತ್ ತೀವ್ರಂ ಶೇಷೋ ಮಾಂ ಶರಣಂ ಗತಃ .. 31..
ಆವಟ್ಟಕಮಿದಂ ಕ್ಷೇತ್ರಂ ಪ್ರಾಪ್ಯ ಕುಂಡಂ ತಥಾಕರೋತ್ .
ನಾಗಕುಂಡಮಿತಿ ಖ್ಯಾತಂ ತತ್ತೀರೇ ತಪಸಿ ಸ್ಥಿತಃ .. 32..
ಸ್ವಪುಚ್ಛವೇಷ್ಟನೈರ್ಭೂಮಿಮಧಿಷ್ಠಾಯೋಚ್ಚಯನ್ ಘಣಾಃ .
ಮಾಂ ವಿಲೋಕ್ಯ ಮಹಾದೇವಿ ಭಸ್ಮರುದ್ರಾಕ್ಷಭೂಷಣಃ .. 33..
ರುದ್ರಮಾವರ್ತಯಂತಸ್ಥೌ ಶರದಾಂ ಶತಮುತ್ತಮಂ .
ಲಿಂಗಂ ಸುಚಕ್ಷುಷಾಂ ಪಶ್ಯನ್ನಕ್ಷುಷಾಂ ಸಂಶ್ರವನ್ನಥಾಃ .. 34..
ಶೇಷಃ ಪವನಭುಜ್ಞಿತ್ಯಂ ತಪಸಾಶೋಷಯತ್ ತನುಂ .
ಗ್ರೀಷ್ಮೇ ಕುಸರಿತಂ ಭಾನುಶ್ಚಂಡಭಾನುಕರೈರ್ಯಥಾ .. 35..
ಬ್ರಹ್ಮಾದ್ಯಾ ದೇವತಾಃ ಸರ್ವಾ ದ್ರಷ್ಟುಂ ತಂ ತಪಸಿ ಸ್ಥಿತಂ .
ಸಮಾಗತಾಸ್ತದಾ ದೇವಿ ತಾನ್ ಸರ್ವಾನ್ ಕುಂಡಲೀಶ್ವರಃ .. 36..
ಅಗಣಯ್ಯ ತದಾ ತಸ್ಥೌ ಮಾಂ ಧ್ಯಾಯನ್ ಲಿಂಗರೂಪಿಣಂ .
ತಸ್ಯ ತದ್ಗಾಢ್ಯಮಾಜ್ಞಾಯ ಹೃದದಂ ದರ್ಶನಂ ಶಿವೇ .. 37..
ದೃಷ್ಟ್ವಾ ಮಾಂ ಸ್ವಘಣಾಭಿಶ್ಚ ನನಾಮ ಶಿರಸಾ ಶಿವಂ .
ಸಹಸ್ರವದನೇನಾಪಿ ನಾಮ್ನಾಂ ಸಾಹಸ್ರತಃ ಶಿವೇ .. 38..
ಅಪೂಜಯದ್ಬಿಲ್ವಪತ್ಯೈಃ ತುಷ್ಟಾವ ಜಗದೀಶ್ವರಂ .. 39..
.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ನಾಗನಾಥಮಹಿಮವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 17. 1-39..

- .. shrIshivarahasyam . bhargAkhyah panchamAMshaH . adhyAyaH 17. 1-39..

Notes:

Shiva describes to Gauri, the glory and merits of worshipping Him as Naganatha
ನಾಗನಾಥ (that is mentioned as a Jyotirlinga ಜ್ಯೋತಿರ್ಲಿಂಗ that is) located near
Nagakunda in Avandha (Avatta) Shiva Kshetra.

The shloka numbers are maintained per the source text.

Proofread by Ruma Dewan, Rajani Arjun Shankar

Naganatha Mahima Varnanam
pdf was typeset on February 18, 2025

Please send corrections to sanskrit@cheerful.com

